



ပြည်ထောင်စုသမ္မတမြန်မာနိုင်ငံတော်
ကချင်ပြည်နယ်လွှတ်တော်

ကချင်ပြည်နယ် ရေချိုငါးလုပ်ငန်းဥပဒေ
နှင့်
ကချင်ပြည်နယ် ရေချိုငါးလုပ်ငန်းဥပဒေကို
ပြင်ဆင်သည့် ဥပဒေ

ကချင်ပြည်နယ်ရေချိုငါးလုပ်ငန်းဥပဒေ

၂၀၁၃ ခုနှစ်၊ မေလ ၁၀ ရက်

မာ တီ ကာ

အခန်း:	အကြောင်းအရာ	စာ မျက်နှာ
၁။	အမည်၊စတင်အာဏာတည်ခြင်းနှင့် အဓိပ္ပာယ်ဖော်ပြချက်	၁
၂။	ရည်ရွယ်ချက်များ	၇
၃။	အငှားဂရန်၊လိုင်စင်လျှောက်ထားခြင်း၊ထုတ်ပေးခြင်း	၈
၄။	အခွန်အခပေးဆောင်ခြင်း	၁၀
၅။	ငါးလုပ်ငန်းလုပ်ကိုင်ခွင့်ရရှိသူ၏ တာဝန်နှင့် ဆောင်ရွက်နိုင်ခွင့်များ	၁၂
၆။	ဝန်ကြီး၏ လုပ်ပိုင်ခွင့်များ	၁၃
၇။	ပြည်နယ်ဦးစီးဌာနမှူး၏ တာဝန်နှင့်လုပ်ပိုင်ခွင့်များ	၁၄
၈။	စစ်ဆေးခြင်းနှင့်စီမံခန့်ခွဲရေးနည်းလမ်းဖြင့် အရေးယူခြင်း	၁၆
၉။	အယူခံခြင်း	၁၈
၁၀။	ပြန်အမ်းငွေလျှောက်ထားခြင်း	၂၀
၁၁။	တားမြစ်ချက်များ	၂၁
၁၂။	ပြစ်ဒဏ်များ	၂၅
၁၃။	အထွေထွေ	၂၇

ကချင်ပြည်နယ် ရေချိုငါးလုပ်ငန်းဥပဒေ
(၂၀၁၃ ခုနှစ်၊ ကချင်ပြည်နယ်လွှတ်တော်ဥပဒေအမှတ် ၂။)
၁၃၇၅ ခုနှစ်၊ ကဆုန်လဆန်း ၁ ရက်
(၂၀၁၃ ခုနှစ်၊ မေလ ၁၀ ရက်)

နိဒါန်း

ကချင်ပြည်နယ်လွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း(၁)

အမည်၊ စတင်အာဏာတည်ခြင်းနှင့် အဓိပ္ပာယ်ဖော်ပြချက်

- ၁။ (က) ဤဥပဒေကို ကချင်ပြည်နယ် ရေချိုငါးလုပ်ငန်းဥပဒေဟု
ခေါ်တွင်စေရမည်။
- (ခ) ဤဥပဒေသည် ထုတ်ပြန်ကြေညာသည့် နေ့မှစ၍
ကချင်ပြည်နယ် တစ်ဝန်းလုံးတွင် အာဏာတည်စေရမည်။
- ၂။ ဤဥပဒေတွင်ပါရှိသော အောက်ပါ စကားရပ်များသည်
ဖော်ပြပါ အတိုင်း အဓိပ္ပာယ် သက်ရောက်စေရမည်-
- (က) ပြည်နယ် ဆိုသည်မှာ ကချင်ပြည်နယ်ကိုဆိုသည်။
- (ခ) အစိုးရအဖွဲ့ ဆိုသည်မှာ ကချင်ပြည်နယ်အစိုးရအဖွဲ့ကို
ဆိုသည်။

- (ဂ) ဝန်ကြီးဌာန ဆိုသည်မှာ ကချင်ပြည်နယ် စိုက်ပျိုးရေးနှင့် မွေးမြူရေးဝန်ကြီးဌာနကို ဆိုသည်။
- (ဃ) ဝန်ကြီးဆိုသည်မှာ ကချင်ပြည်နယ် စိုက်ပျိုးရေးနှင့် မွေးမြူရေး ဝန်ကြီးဌာန ဝန်ကြီးကို ဆိုသည်။
- (င) ဦးစီးဌာန ဆိုသည်မှာ ကချင်ပြည်နယ် ငါးလုပ်ငန်းဦးစီးဌာနကို ဆိုသည်။
- (စ) ပြည်နယ်ဦးစီးဌာနမှူး ဆိုသည်မှာ ကချင်ပြည်နယ် ငါးလုပ်ငန်းဦးစီးဌာနမှူးကို ဆိုသည်။
- (ဆ) ဦးစီးဌာနမှူး ဆိုသည်မှာ ခရိုင် သို့မဟုတ် မြို့နယ် ငါးလုပ်ငန်း ဦးစီးဌာနမှူးကို ဆိုသည်။
- (ဇ) ငါး ဆိုသည်မှာ ဘဝတစ်လျှောက်လုံးတွင် သော်လည်းကောင်း၊ ဘဝအစိတ်အပိုင်း တစ်ပိုင်းတွင် သော်လည်းကောင်း၊ ရေထဲ၌ နေထိုင်ကျက်စားသည့် ရေသတ္တဝါ အားလုံး ယင်းတို့၏ဥများ၊ သားလောင်းများ၊ သားပေါက်ကောင်များ၊ မျိုးစေ့များကို ဆိုသည်။ ယင်းစကားရပ်တွင် ရေတွင် ပေါက်ပွားသည့် အပင်များနှင့် ယင်းတို့၏ အပင်ပေါက်များ၊ မျိုးစေ့များလည်း ပါဝင်သည်။

(ဈ) ငါးလုပ်ငန်း ဆိုသည်မှာ ငါးနှင့်ပတ်သက်သော လုပ်ငန်းများကို စနစ်တကျ စီမံ ခန့်ခွဲရန်၊ စီးပွားဖြစ်လုပ်ကိုင်ရန်၊ မျိုးထိန်းသိမ်းရန်၊ ဖွံ့ဖြိုးတိုးတက်စေရန် ဆောင်ရွက်ခြင်းတို့ကို ဆိုသည်။ ယင်းစကားရပ်တွင် ငါးဖမ်းဆီးခြင်း၊ စုဆောင်းခြင်း၊ မွေးမြူခြင်း၊ စူးစမ်းရှာဖွေခြင်း၊ သုတေသနပြုခြင်း၊ မျိုးစိုက်ထည့်ပေးခြင်း၊ ပြန့်ပွားစေခြင်း၊ ပြုပြင်မွမ်းမံခြင်း၊ သယ်ယူပို့ဆောင်ခြင်း၊ သိုလှောင်ခြင်း၊ ရောင်းချခြင်း စသည့်လုပ်ငန်းများလည်းပါဝင်သည်။

(ည) ငါးဖမ်းခြင်း ဆိုသည်မှာ ငါးများအား ဖမ်းယူခြင်း၊ စုဆောင်းခြင်း၊ ဆွဲဆောင်ခြင်း၊ လိုက်လံခြင်း၊ မူးမေ့စေခြင်း၊ သေစေခြင်းစသည်တို့ကိုဆိုသည်။ ယင်းစကားရပ်တွင် ငါးဖမ်းခြင်းလုပ်ငန်းများအတွက် အထောက်အကူပြု လုပ်ငန်းနှင့် ပြင်ဆင်ခြင်းလုပ်ငန်းများလည်း ပါဝင်သည်။

(ဋ) ငါးဖမ်းကိရိယာ ဆိုသည်မှာ ငါးဖမ်းရာတွင် အသုံးပြုသည့် မည်သည့်ပစ္စည်း ကိရိယာကိုမဆို ဆိုလိုသည်။ ယင်းစကားရပ်တွင် ငါးဖမ်းရာ၌ အထောက်အကူပြုသော ပစ္စည်းကိရိယာများလည်းပါဝင်သည်။

(ဌ) ငါးဖမ်းရေယာဉ် ဆိုသည်မှာ ငါးဖမ်းရာတွင် အသုံးပြုသည့် မည်သည့်ရေယာဉ်ကိုမဆို ဆိုသည်။ ယင်းစကားရပ်

တွင် ငါးလုပ်ငန်းလုပ်ကိုင်သည့် ရေယာဉ်များ၊ ငါးဖမ်း
ရေယာဉ်ကို အထောက်အကူပြုသည့် ယာဉ်များလည်း
ပါဝင်သည်။

(၃) ယာဉ် ဆိုသည်မှာ စက်ဖြင့်ဖြစ်စေ၊ စက်မဲ့ဖြင့်ဖြစ်စေ၊
မြေပေါ်တွင်ရွေ့လျားသွားလာနိုင်သည့် မည်သည့်ယာဉ်ကို
မဆို ဆိုသည်။

(၂) အအေးခန်းစက်ရုံ ဆိုသည်မှာ ငါးများ သန့်ရှင်းလတ်ဆတ်
နေစေရန် အေးခဲမှု စနစ်ဖြင့် ပြုပြင်အေးခဲ၊ သိုလှောင်၊
ထိန်းသိမ်းထားသည့် စက်ရုံကို ဆိုသည်။

(က) ရေချိုငါးလုပ်ငန်းရေပြင် ဆိုသည်မှာ ကချင်ပြည်နယ်၏
နယ်နိမိတ်အတွင်းတွင်ရှိသည့် အစဉ်အမြဲ ရေ တည်ရှိ
သည် ဖြစ်စေ၊ ယာယီရေတည်ရှိသည်ဖြစ်စေ၊ ငါးများ
နေထိုင် ကျက်စား ခိုအောင်း ပေါက်ပွားကြီးပြင်းရာ
ရေပြင်၊ ရေကန်၊ ရေရိုး၊ မြစ်၊ ချောင်း၊ အင်းအိုင်တို့ကို
ဆိုသည်။ ယင်းစကားရပ်တွင် ဂရန်အင်း၊ သီးသန့်အင်း၊
လိုင်စင်ဖြင့် လုပ်ကိုင်ခွင့်ပြုသော ငါးလုပ်ငန်းရေပြင်၊
ရေလှောင်တံကြီးများ၊ ရေလွှဲဆည်များ၊ ကချင်ပြည်နယ်
အစိုးရ၏နယ်မြေအတွင်းရှိ ရေပြင်များ၊ လိပ်များနှင့်
မိကျောင်းများ ဥချသည့်အသိုက်များ၊ ကျင်းများ၊ လိပ်ဥ
ကျွန်းများ စသည်တို့လည်း ပါဝင်သည်။

(တ) ဂရန်အင်း ဆိုသည်မှာ ဝန်ကြီးဌာနက နယ်နိမိတ်၊
ငါးအမျိုးအစား၊ ငါးဖမ်း ကိရိယာ၊ အချိန်ကာလ နှင့်
ငါးဖမ်းနည်းစသည့် သတ်မှတ်ချက်များထားရှိ၍ အငှား
ဂရန်ဖြင့် ငါးလုပ်ငန်း လုပ်ကိုင်ခွင့်ပြုသော ရေပြင်ကို
ဆိုသည်။

(ထ) သီးသန့်အင်း ဆိုသည်မှာ ဝန်ကြီးဌာနက ငါးမျိုး
ပြုန်းတီးခြင်းမရှိစေရန်နှင့် ငါး မျိုးပွားများစေရန်အလို့ငှာ
ငါးလုပ်ငန်းလုပ်ကိုင်ခြင်းကို အခါအားလျော်စွာ ပိတ်ပင်
တားမြစ်ထားသည့် ရေပြင် သို့မဟုတ် သတ်မှတ်ချက်ဖြင့်
ငါးလုပ်ငန်းလုပ်ကိုင်ခွင့် ပြုသည့် ရေပြင်ကို ဆိုသည်။

(ဒ) လိုင်စင်ဖြင့်လုပ်ကိုင်ခွင့်ပြုသော ငါးလုပ်ငန်းရေပြင်
ဆိုသည်မှာ ဦးစီးဌာနက ဂရန်အင်း၊ သီးသန့်အင်းဟု
သတ်မှတ်ထားသောနေရာဒေသမှအပ အခြား ရေချိုငါး
လုပ်ငန်းရေပြင်တွင် ငါးဖမ်းကိရိယာလိုင်စင်ဖြင့်ဖြစ်စေ၊
ငါးဖမ်းကွက် သတ်မှတ်ပြီး တင်ဒါ လိုင်စင်ချထား၍
ဖြစ်စေ၊ အခြားနည်းလမ်း တစ်ရပ်ရပ်ဖြင့်ဖြစ်စေ၊ ငါး
လုပ်ငန်း လုပ်ကိုင်ခွင့်ပြုသောရေပြင်ကို ဆိုသည်။

(ခ) ရေထွက်ပစ္စည်း ဆိုသည်မှာ ရေပြင်တစ်ခုခုမှရရှိသော ငါး၊
သက်ရှိရေသတ္တဝါများ၊ ယင်းတို့၏ စွန့်ပစ်ပစ္စည်းများ၊
အခွံများ၊ အရိုးများ၊ အရေခွံများ၊ ပြုပြင်မွမ်းမံထားသည့်

ငါးနှင့်ရေသတ္တဝါများ၊ အပင်များ၊ သက်မဲ့ပစ္စည်းများကို ဆိုသည်။ ယင်းစကားရပ်တွင် လိပ်နှင့်ဥများ၊ မိကျောင်းနှင့် ဥများ၊ ဖျံ၊ ကဏန်း၊ ယောက်သွား၊ ကျောက်ပွင့်၊ ရေညှိ၊ ရေမှော် စသည်များလည်းပါဝင်သည်။

(န) အငှားဂရန် ဆိုသည်မှာ ဂရန်အင်းတစ်ခုခုတွင် ငါးလုပ်ငန်း လုပ်ကိုင်ရန် ဦးစီးဌာနက ထုတ်ပေးသည့် ဂရန်ကို ဆိုသည်။

(ပ) လိုင်စင် ဆိုသည်မှာ ဂရန်အင်းမှအပ ပြည်နယ် ရေချိုငါးလုပ်ငန်း ရေပြင် တစ်ခုခုတွင် ငါးလုပ်ငန်းလုပ်ကိုင်ရန် ဦးစီးဌာနက ထုတ်ပေးသည့်လိုင်စင်ကို ဆိုသည်။

(ဖ) ငါးလုပ်ငန်းလုပ်ကိုင်ခွင့်ရရှိသူ ဆိုသည်မှာ ဦးစီးဌာနက ထုတ်ပေးသည့် အငှားဂရန်၊ တင်ဒါလိုင်စင်၊ ငါးဖမ်းကိရိယာလိုင်စင်၊ အအေးခန်းစက်ရုံ တည်ထောင် လုပ်ကိုင်ခွင့် လိုင်စင် သို့မဟုတ် ငါးလုပ်ငန်းနှင့် သက်ဆိုင်သည့် လုပ်ငန်းလုပ်ကိုင်ခွင့်ပြုသည့် လိုင်စင်ရရှိသူကို ဆိုသည်။

(ဗ) ရေလုပ်သား ဆိုသည်မှာ မြို့နယ်ဦးစီးဌာနမှူးရုံးတွင် စီးပွားဖြစ် ငါးဖမ်းခြင်းလုပ်ငန်း လုပ်ကိုင်ရန် မှတ်ပုံတင်ထားသူကို ဆိုသည်။

(ဘ) ပြန်အမ်းငွေ ဆိုသည်မှာ အငှားဂရန် သို့မဟုတ် တင်ဒါ လိုင်စင်ပါ စည်းကမ်းချက်ကို ဖောက်ဖျက်ခြင်းကြောင့် မဟုတ်ဘဲ နိုင်ငံတော်၏အကျိုးငှာ ငါးလုပ်ငန်းလုပ်ကိုင် ခွင့်ကို ဆိုင်းငံ့ခြင်း သို့မဟုတ် ရုပ်သိမ်းခြင်း ခံရလျှင် ဖြစ်စေ၊ သဘာဝဘေးအန္တရာယ်ကြောင့် သို့မဟုတ် အခြား ခိုင်လုံသောအကြောင်းတစ်စုံတစ်ရာကြောင့် ငါးထုတ်လုပ်မှု ထိခိုက်နစ်နာမှုရှိလျှင်ဖြစ်စေ၊ အငှားဂရန်ရရှိသူ သို့မဟုတ် တင်ဒါလိုင်စင်ချထား ခြင်းခံရသူက ပေးသွင်းထားသည့် အခွန်အခအနက် လုပ်ကိုင်ရန်ကျန်ရှိသော ငါးလုပ်ငန်း ရာသီအတွက် ပြန်လည်ရထိုက်သော အခွန်အခကို ဆိုသည်။

**အခန်း(၂)
ရည်ရွယ်ချက်များ**

- ၃။ ဤဥပဒေ၏ ရည်ရွယ်ချက်များမှာ အောက်ပါအတိုင်းဖြစ်သည်-
- (က) ငါးလုပ်ငန်းများပိုမို ဖွံ့ဖြိုးတိုးတက်လာစေရန်၊
 - (ခ) ငါးမျိုးပြုန်းတီးမှုကို ကာကွယ်တားဆီးရန်၊
 - (ဂ) ရေချိုငါးလုပ်ငန်းရေပြင်များ ပျက်စီးခြင်းမှ ကာကွယ် စောင့်ရှောက်ရန်၊
 - (ဃ) ပြည်နယ်က ရသင့်ရထိုက်သော အခွန်အခများရရှိစေရန်၊

(င) ငါးလုပ်ငန်းများကို ဥပဒေနှင့်အညီ စီမံခန့်ခွဲခြင်းနှင့် အရေးယူဆောင်ရွက်ခြင်း ပြုနိုင်စေရန်။

အခန်း(၃)

အငှားဂရန်၊ လိုင်စင် လျှောက်ထားခြင်း၊ ထုတ်ပေးခြင်း

၄။ ဂရန်အင်းတစ်ခုခုတွင် ငါးလုပ်ငန်း လုပ်ကိုင်လိုသူသည် သတ်မှတ်သည့် နည်းလမ်းများနှင့်အညီ ဈေးပြိုင်စနစ်ဖြင့် လေလံ ဆွဲဝယ်ရမည်။

၅။ ဂရန်အင်းမှအပ အခြားရေချိုငါးလုပ်ငန်း ရေပြင်တစ်ခုခုတွင် ငါးလုပ်ငန်းလုပ်ကိုင်လိုသူသည် သတ်မှတ်သည့် နည်းလမ်းများနှင့် အညီ ငါးဖမ်းကိရိယာလိုင်စင်ခ ပေးဆောင်ခြင်းဖြင့်ဖြစ်စေ၊ တင်ဒါ လိုင်စင်ချထားခြင်းဖြစ်ပါက အိတ်ဖွင့်တင်ဒါ ဈေးနှုန်း တင်သွင်း၍ လိုင်စင်ရယူခြင်းဖြင့်ဖြစ်စေ လုပ်ကိုင်ဆောင်ရွက်ရမည်။

၆။ ရေထွက်ပစ္စည်းရောင်းဝယ်ခြင်း၊ စုဆောင်းခြင်း၊ သိုလှောင်ခြင်း၊ သယ်ယူခြင်း၊ လွှဲပြောင်းခြင်း၊ အအေးခန်းစက်ရုံ တည်ထောင်ခြင်း လုပ်ငန်းလုပ်ကိုင်လိုသူသည် သတ်မှတ်သည့် နည်းလမ်းများနှင့်အညီ လိုင်စင်ရယူ၍ လုပ်ကိုင်ဆောင်ရွက်ရမည်။

၇။ ပြည်နယ်ဦးစီးဌာနမှူးသည် သတ်မှတ်သည့်နည်းလမ်းများနှင့် ညီညွတ်လျှင် ရေထွက် ပစ္စည်းရောင်းဝယ်ခြင်း၊ စုဆောင်းခြင်း၊ သိုလှောင်ခြင်း၊ သယ်ယူခြင်းတို့အတွက် လိုင်စင်ထုတ်ပေးနိုင်သည်။

၈။ ပြည်နယ်ဦးစီးဌာနမှူးသည် အောက်ပါ ကိစ္စရပ်များတွင် ဝန်ကြီး၏ခွင့်ပြုချက်ဖြင့် လိုင်စင် ထုတ်ပေးရမည်-

- (က) နှစ်ရှည်အငှားဂရန်လျှောက်ထားခြင်း၊
- (ခ) ရေချိုငါးလုပ်ငန်း ရေပြင်တစ်ခုခုတွင် နိုင်ငံခြားငွေဖြင့် ငါးလုပ်ငန်း လုပ်ကိုင်ခွင့်ပြုရန် လျှောက်ထားခြင်း၊
- (ဂ) အအေးခန်းစက်ရုံ တည်ထောင်ခြင်း။

၉။ ဂရန်အင်းလေလံတင်ရောင်းချသည့်ကိစ္စနှင့် အခြား ရေချိုငါးလုပ်ငန်းရေပြင်တစ်ခုခုတွင် တင်ဒါလိုင်စင်ချထားသည့် ကိစ္စတို့ကို သက်ဆိုင်ရာ ခရိုင်ဦးစီးဌာနမှူးသည် သတ်မှတ်သည့် နည်းလမ်းများနှင့်အညီ လေလံတင်ရောင်းချခြင်း သို့မဟုတ် တင်ဒါလိုင်စင်ချထားခြင်း ပြုရမည်။

၁၀။ ခရိုင်ဦးစီးဌာနမှူးသည် ဂရန်အင်းလေလံ တင်ရောင်းချသည့် ကိစ္စနှင့် တင်ဒါလိုင်စင်ချထားသည့်ကိစ္စတို့တွင်ပြည်နယ်ဦးစီးဌာနမှူး၏ အတည်ပြုချက်ဖြင့် အငှားဂရန် သို့မဟုတ် တင်ဒါလိုင်စင် ထုတ်ပေးရမည်။

၁၁။ မြို့နယ်ဦးစီးဌာနမှူးသည် အငှားဂရန်နှင့် တင်ဒါလိုင်စင်ချထားသည့် ရေပြင်တို့မှအပ ရေချိုငါးလုပ်ငန်း ရေပြင်တစ်ခုခုတွင် ငါးဖမ်းကိရိယာ အမျိုးအစား တစ်ခုခုဖြင့် ငါးဖမ်းလိုကြောင်း

လျှောက်ထားလာလျှင် သတ်မှတ်သည့်နည်းလမ်းများနှင့်အညီ ငါးဖမ်း ကိရိယာလိုင်စင် ထုတ်ပေးနိုင်သည်။

၁၂။ မြို့နယ်ဦးစီးမှူးသည် ငါးလုပ်ငန်း လုပ်ကိုင်ခွင့်ရရှိသူက မိမိလုပ်ငန်းတွင် ခန့်ထားအသုံးပြု မည့် လုပ်သားများနှင့်စပ်လျဉ်း၍ ရေလုပ်သားမှတ်ပုံတင် လျှောက်ထားလာလျှင် သတ်မှတ်သည့် နည်းလမ်းများနှင့်အညီ ထုတ်ပေးနိုင်သည်။

အခန်း(၄)

အခွန်အခပေးဆောင်ခြင်း

၁၃။ ဂရန်အင်းလေလံဆွဲဝယ်ရရှိသူသည် လေလံကြေးဖြစ်သော အင်းခွန်ကိုလည်းကောင်း၊ တင်ဒါလိုင်စင် ချထားခြင်းခံရသူသည် တင်ဒါကြေးနှင့် လိုင်စင်ခတို့ကိုလည်းကောင်း၊ လက်ငင်း ငွေချေ စနစ်ဖြင့် နေ့ချင်း အပြေအကျေပေးဆောင်ရမည်။

၁၄။ ဂရန်အင်းမှအပ အခြား ရေချိုအင်း ငါးလုပ်ငန်းရေပြင်တစ်ခုခု တွင် ငါးဖမ်းကိရိယာလိုင်စင် ရရှိသူသည် ပေးဆောင်ရန် လိုင်စင်ခ ကို လက်ငင်း ငွေချေစနစ်ဖြင့် နေ့ချင်း အပြေအကျေ ပေးဆောင် ရမည်။

၁၅။ နှစ်ရှည်အငှားဂရန်ရရှိသူသည် သတ်မှတ်သည့် နည်းလမ်းများ နှင့်အညီ အင်းခွန်နှင့် အခြား ကျသင့်ငွေများကို ပေးဆောင်ရမည်။

၁၆။ အအေးခန်းစက်ရုံ တည်ထောင်ခြင်းလုပ်ငန်း လိုင်စင်ရရှိသူ သည် လိုင်စင်ခကို နိုင်ငံသားဖြစ်ပါက ပြည်တွင်းသုံးငွေဖြင့် လည်းကောင်း၊ နိုင်ငံခြားသား သို့မဟုတ် နိုင်ငံခြားမတည်ငွေဖြင့် လုပ်ငန်းလုပ်ကိုင်သည့် ကုမ္ပဏီ သို့မဟုတ် အဖွဲ့အစည်း တစ်ရပ်ရပ် ဖြစ်ပါကဦးစီးဌာနကသတ်မှတ်သည့် နိုင်ငံခြားငွေဖြင့်လည်းကောင်း ဦးစီးဌာနကသတ်မှတ်သည့် နည်းလမ်းများနှင့်အညီ ပေးဆောင် ရမည်။

၁၇။ ငါးလုပ်ငန်းလုပ်ကိုင်ခွင့်ရသူသည်-

- (က) နိုင်ငံသားဖြစ်ပါက ပေးဆောင်ရန်ရှိသော လိုင်စင်ခ၊ မှတ်ပုံတင်ကြေးနှင့် အခြား ကျသင့်ငွေများကို ပြည်တွင်း သုံးငွေဖြင့် ပေးဆောင်ရမည်။
- (ခ) နိုင်ငံခြားသား သို့မဟုတ် နိုင်ငံခြားမတည်ငွေဖြင့် လုပ်ငန်းလုပ်ကိုင်သည့် ကုမ္ပဏီ သို့မဟုတ် အဖွဲ့အစည်း တစ်ရပ်ရပ်ဖြစ်ပါက ပေးဆောင်ရန်ရှိသော လိုင်စင်ခ၊ မှတ်ပုံတင်ကြေးနှင့် အခြားကျသင့်သောအခွန်အခများကို ဦးစီးဌာနက သတ်မှတ်သည့် နိုင်ငံခြားငွေဖြင့် ပေးဆောင် ရမည်။

၁၈။ ဝန်ကြီးသည် အစိုးရအဖွဲ့၏ ခွင့်ပြုချက်ဖြင့် အောက်ပါ လုပ်ငန်း များအတွက် အခွန်အခပေးဆောင်ခြင်းမှ ကင်းလွတ်ခွင့်ပြုနိုင်သည်-

- (က) ဌာန၏ ခွင့်ပြုချက်ဖြင့် ဆောင်ရွက်သော ငါးလုပ်ငန်း သုတေသန၊
- (ခ) ပြည်နယ်အကျိုးငှာ လိုအပ်သည့် ငါးသယံဇာတဖွံ့ဖြိုးရေး လုပ်ငန်း။

အခန်း(၅)

ငါးလုပ်ငန်းလုပ်ကိုင်ခွင့်ရရှိသူ၏ တာဝန်နှင့်ဆောင်ရွက်နိုင်ခွင့်များ

၁၉။ ငါးလုပ်ငန်းလုပ်ကိုင်ခွင့်ရရှိသူသည်-

- (က) ပေးဆောင်ရန်ရှိသော အခွန်အခများကို ဌာနက သတ်မှတ်သည့် နည်းလမ်းအတိုင်း ပေးဆောင်ရမည်။
- (ခ) အငှားဂရန် သို့မဟုတ် လိုင်စင်ပါစည်းကမ်းချက်များနှင့် အခါအားလျော်စွာ ထုတ်ပြန်သည့် အမိန့်ကြော်ငြာစာ၊ အမိန့်၊ ညွှန်ကြားချက်များကို လိုက်နာရမည်။
- (ဂ) ဦးစီးဌာနက တာဝန်ပေးအပ်ပါက ငါးလုပ်ငန်းဆိုင်ရာ သုတေသန လုပ်ငန်းများကို အခမဲ့ဆောင်ရွက်ပေးရမည်။
- (ဃ) မိမိလုပ်ငန်းတွင်ခန့်ထားအသုံးပြုမည့် လုပ်သားများနှင့် စပ်လျဉ်း၍ မြို့နယ်ဦးစီးဌာနမှူးရုံးတွင် ရေလုပ်သား မှတ်ပုံတင် လျှောက်ထားရမည်၊
- (င) မိမိလုပ်ငန်းတွင် ဦးစီးဌာန၌ မှတ်ပုံတင်ထားသည့် ရေလုပ်သားကိုသာ ခန့်ထား လုပ်ကိုင်စေရမည်။

အခန်း(၆)

ဝန်ကြီး၏လုပ်ပိုင်ခွင့်များ

၂၀။ ဤဥပဒေအရ ဝန်ကြီးသည် ပြည်နယ်အကျိုးငှာ လိုအပ်လျှင် ငါးလုပ်ငန်းလုပ်ကိုင်ခွင့်နှင့်စပ်လျဉ်း၍ အောက်ပါတို့ကို ဆောင်ရွက် နိုင်သည်-

- (က) အငှားဂရန် သို့မဟုတ် တင်ဒါလိုင်စင်ဖြင့်ရေချိုငါးလုပ်ငန်း ရေပြင်တစ်ခုခုတွင် ငါး လုပ်ငန်း လုပ်ကိုင်ရန် ခွင့်ပြုခြင်း၊
- (ခ) မည်သည့်အငှားဂရန် သို့မဟုတ် တင်ဒါလိုင်စင်ကိုမဆို ဆိုင်းငံ့ခြင်း၊ ရုပ်သိမ်းခြင်း သို့မဟုတ် ပယ်ဖျက်ခြင်း၊
- (ဂ) ငါးဖမ်းကိရိယာ အမျိုးအစားအလိုက် လိုင်စင်နှုန်းထား များကို သတ်မှတ်ပေးခြင်း၊
- (ဃ) လိုင်စင်ခ၊ ငါးစိုခွန်၊ ငါးဖမ်းရေယာဉ်ခွန်၊ မှတ်ပုံတင်ကြေး နှင့် အခြား ပေးဆောင်ရန်ရှိသော အခွန်အခများကို သတ်မှတ်ပေးခြင်း၊
- (င) ဂရန်အင်း၊ သီးသန့်အင်း သို့မဟုတ် လိုင်စင်ဖြင့် လုပ်ကိုင်ခွင့်ပြုသော ငါးလုပ်ငန်း ရေပြင်အမျိုးအစား သတ်မှတ်ခြင်း၊ ပြောင်းလဲသတ်မှတ်ခြင်း သို့မဟုတ် ပယ်ဖျက်ခြင်း၊
- (စ) တင်ဒါ ငါးဖမ်းကွက်သတ်မှတ်ခြင်း၊ နေရာပြောင်းလဲ သတ်မှတ်ခြင်း၊ ပယ်ဖျက်ခြင်း

(ဆ) အခြား လျော်ကန်သင့်မြတ်သော အမိန့်တစ်ရပ်ရပ်
ချမှတ်ခြင်း။

အခန်း(၇)

ပြည်နယ်ဦးစီးဌာနမှူး၏ တာဝန်နှင့်လုပ်ပိုင်ခွင့်များ

၂၁။ ပြည်နယ်ဦးစီးဌာနမှူး၏ တာဝန်များမှာ အောက်ပါအတိုင်း
ဖြစ်သည်-

- (က) ငါးလုပ်ငန်းများကို စနစ်တကျဖွံ့ဖြိုးတိုးတက်လာစေရန်
စီမံခန့်ခွဲခြင်း၊ ကြီးကြပ် ခြင်း၊
- (ခ) တားမြစ်သည့် ငါးအမျိုးအစား၊ အရွယ်အစား၊ ငါးဖမ်း
ကိရိယာ၊ ငါးဖမ်းရာသီ နေရာဒေသနှင့် ငါးဖမ်းနည်း
တို့ကို သတ်မှတ်ပေးခြင်း၊
- (ဂ) လိုင်စင်သက်တမ်းနှင့် ငါးလုပ်ငန်း လုပ်ကိုင်ခွင့်ရရှိသူ
လိုက်နာရမည့် အငှားဂရန်နှင့် လိုင်စင်ပါ စည်းကမ်းချက်
များကို သတ်မှတ်ပေးခြင်း၊
- (ဃ) ဦးစီးဌာနမှူးများ၏ တာဝန်နှင့် လုပ်ပိုင်ခွင့်များကို
သတ်မှတ်ပေးခြင်း၊

(င) ဝန်ကြီးက အခါအားလျော်စွာ ပေးအပ်သော လုပ်ငန်း တာဝန်များကို ဆောင်ရွက်ခြင်း။

၂၂။ ပြည်နယ်ဦးစီးဌာနမှူး၏လုပ်ပိုင်ခွင့်များမှာ အောက်ပါအတိုင်း ဖြစ်ပါသည်-

(က) အငှားဂရန် သို့မဟုတ် တင်ဒါလိုင်စင်ကို မမှန်မကန်သော နည်းလမ်းဖြင့် ရယူထားကြောင်း တွေ့ရှိလျှင် ဝန်ကြီး၏ ခွင့်ပြုချက်ဖြင့် ယင်း အငှားဂရန် သို့မဟုတ် တင်ဒါ လိုင်စင်ကို ပယ်ဖျက်ခြင်း၊

(ခ) ဦးစီးဌာနကထုတ်ပေးသည့် အငှားဂရန် သို့မဟုတ် တင်ဒါလိုင်စင် ပျက်စီး ပျောက်ဆုံးသွားသဖြင့် မိတ္တူ ရယူလိုကြောင်း လျှောက်ထားသည့်ကိစ္စနှင့်စပ်လျဉ်း၍ လျှောက်ထားသူအား သတ်မှတ်သည့် အခကြေးငွေ ပေးသွင်းစေပြီး အငှားဂရန် သို့မဟုတ် လိုင်စင်မိတ္တူကို ထုတ်ပေးခြင်း၊

(ဂ) ပြန်လည်ထုတ်ပေးနိုင်ခွင့်ရှိသော ပြန်အမ်းငွေပမာဏကို စိစစ်၍ဝန်ကြီးထံ တင်ပြခြင်း၊

(ဃ) ရေထွက်ပစ္စည်းဆိုင်ရာ စားသောက်ကုန်ပစ္စည်းများအား ထုတ်လုပ်ခြင်း၊ သယ်ယူခြင်း၊ ရောင်းချခြင်း၊ သိုလှောင် ခြင်း တို့ကို စစ်ဆေးစေခြင်း။

အခန်း(၈)

စစ်ဆေးခြင်းနှင့် စီမံခန့်ခွဲရေးနည်းလမ်းဖြင့် အရေးယူခြင်း

၂၃။ ဦးစီးဌာနမှူးသည် လုပ်ထုံးလုပ်နည်းများတွင် သတ်မှတ်ထားသော နည်းလမ်းများနှင့်အညီ အောက်ပါတို့ကို စစ်ဆေးနိုင်သည်-

- (က) မိမိတာဝန်ခံရသော ရေချိုငါးလုပ်ငန်း ရေပြင်နယ်နိမိတ်အတွင်းရှိ ငါးဖမ်းရေယာဉ်၊ ယာဉ်၊ ငါးဖမ်းကိရိယာများ၊ ဂရုန်အင်း၊ သီးသန့်အင်း၊ တင်ဒါဖြင့် ချထားသော ငါးဖမ်းကွက်၊
- (ခ) လုပ်ငန်း၏ အငှားဂရုန် ၊ လိုင်စင်အပါအဝင် လိုအပ်သည့် စာရွက်စာတမ်းများ၊
- (ဂ) ငါးလုပ်ငန်းလုပ်ကိုင်ခွင့်ရရှိသူနှင့် ရေလုပ်သားများ။

၂၄။ ဦးစီးဌာနမှူးသည် ဖမ်းဆီးရမိသည့် ငါးဖမ်းရေယာဉ်၊ ငါးဖမ်းကိရိယာ၊ ယာဉ်၊ ငါးများနှင့်စပ်လျဉ်း၍ အောက်ပါ စီမံခန့်ခွဲရေးဆိုင်ရာ အမိန့်တစ်ရပ်ရပ်ချမှတ်နိုင်သည်-

- (က) ဤဥပဒေပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ရာတွင် အကျုံးဝင်သော ငါးဖမ်းရေယာဉ်၊ ငါးဖမ်းကိရိယာ၊ ယာဉ်၊ ငါးတို့ကို သိမ်းဆည်းခြင်း၊
- (ခ) ငါးနှင့် အခြား လျှင်မြန်စွာ ပုပ်သိုးပျက်စီးစေနိုင်သည့် ပစ္စည်းများ ဖမ်းဆီးရမိပါက အမြန်ဆုံးထုခွဲရောင်းချပြီး

ရောင်းချရငွေကို ဦးစီးဌာန၏ ရငွေအဖြစ် ဘဏ်တွင် ပေးသွင်းခြင်း။

၂၅။ ပြည်နယ်ဦးစီးဌာနမှူးသည် အောက်ပါစီမံခန့်ခွဲရေးဆိုင်ရာ အမိန့်တစ်ရပ်ရပ်ကို ချမှတ်နိုင်သည်-

- (က) အငှားဂရန် သို့မဟုတ် တင်ဒါလိုင်စင်ပါစည်းကမ်းချက်များကို လိုက်နာရန် ပျက်ကွက်လျှင် အငှားဂရန် သို့မဟုတ် လိုင်စင်ကို ဝန်ကြီး၏ခွင့်ပြုချက်ဖြင့် ဆိုင်းငံ့ခြင်း၊ ရုပ်သိမ်းခြင်း၊ ပယ်ဖျက်ခြင်း၊
- (ခ) ဖမ်းဆီးထားသော ငါးဖမ်းရေယာဉ်၊ ယာဉ်၊ ငါးဖမ်းကိရိယာများ၊ ငါးများနှင့် အခြား ပစ္စည်းများကို ပြည်သူ့ဘဏ္ဍာအဖြစ် သိမ်းဆည်းခြင်း၊ ထုခွဲရောင်းချခြင်း သို့မဟုတ် အခြားသင့်လျော်သလို စီမံခန့်ခွဲခြင်း၊
- (ဂ) ဖမ်းဆီးထားသော ငါးဖမ်းရေယာဉ်၊ ယာဉ်၊ ငါးဖမ်းကိရိယာများကို ငါးလုပ်ငန်း လုပ်ကိုင်ခွင့်ရရှိသူကိုဖြစ်စေ၊ ပိုင်ရှင်ကိုဖြစ်စေ၊ လုံလောက်သော ခံဝန်ဖြင့် ပြန်လည်ပေးအပ်ထားခြင်း သို့မဟုတ် ပြန်လည်လုပ်ကိုင်ခွင့်ပြုခြင်း၊
- (ဃ) သိမ်းဆည်းထားသော ငါးဖမ်းရေယာဉ်၊ ယာဉ်၊ ငါးဖမ်းကိရိယာများကို သင့်လျော်သော ဒဏ်ကြေးငွေပေးဆောင်

စေ၍ ငါးလုပ်ငန်း လုပ်ကိုင်ခွင့်ရရှိသူ သို့မဟုတ် ပိုင်ရှင် အား ပြန်လည်ရွေးယူခွင့်ပြုခြင်း၊

- (င) ရောင်းရငွေနှင့် ဒဏ်ကြေးငွေများကို ဦးစီးဌာန၏ ရငွေ အဖြစ် ဘဏ်တွင်ပေးသွင်း စေခြင်း၊
- (စ) အငှားဂရန် သို့မဟုတ် တင်ဒါလိုင်စင်ရရှိသူက အခြား တစ်ဦးတစ်ယောက်အား အငှားဂရန် သို့မဟုတ် လိုင်စင် ကို လွှဲပြောင်းထားကြောင်း စစ်ဆေး တွေ့ရှိရပါက ပြန်လည်ရုပ်သိမ်းခြင်း၊
- (ဆ) နှစ်ရှည်အငှားဂရန် သို့မဟုတ် လိုင်စင်ရရှိသူ၊ အအေးခန်း စက်ရုံ တည်ထောင်ခွင့် လိုင်စင်ရရှိသူက အခြား တစ်ဦး တစ်ယောက်အား နှစ်ရှည်အငှားဂရန် သို့မဟုတ် လိုင်စင်၊ အအေးခန်းစက်ရုံ တည်ထောင်ခွင့်လိုင်စင်ကို လွှဲပြောင်း ထားကြောင်း စစ်ဆေးတွေ့ရှိပါက ဝန်ကြီး၏ခွင့်ပြုချက် ဖြင့် ပြန်လည်ရုပ်သိမ်းခြင်း။

**အခန်း(၉)
အယူခံခြင်း**

၂၆။ (က) ဤဥပဒေအရ မြို့နယ်ဦးစီးဌာနမှူးကချမှတ်သောအမိန့် သို့မဟုတ် ဆုံးဖြတ်ချက်ကို မကျေနပ်ပါက ယင်းအမိန့် သို့မဟုတ် ဆုံးဖြတ်ချက်ကို ချမှတ်သည့်နေ့မှ ရက်ပေါင်း

၃၀ အတွင်း သက်ဆိုင်ရာ ခရိုင်ဦးစီးဌာနမှူးထံ အယူခံ နိုင်သည်။

(ခ) ခရိုင်ဦးစီးဌာနမှူးသည် မြို့နယ်ဦးစီးဌာနမှူးက ချမှတ် သည့် အမိန့် သို့မဟုတ် ဆုံးဖြတ်ချက်ကိုအတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်း ပြုနိုင်သည်။

၂၇။ (က) ဤဥပဒေအရ ခရိုင်ဦးစီးဌာနမှူးကချမှတ်သော အမိန့် သို့မဟုတ် ဆုံးဖြတ်ချက်ကို မကျေနပ်ပါက ယင်းအမိန့် သို့မဟုတ် ဆုံးဖြတ်ချက်ကို ချမှတ်သည့်နေ့မှရက်ပေါင်း ၆၀ အတွင်း ပြည်နယ်ဦးစီးဌာနမှူးထံ အယူခံနိုင်သည်။

(ခ) ပြည်နယ်ဦးစီးဌာနမှူးသည် ခရိုင်ဦးစီးဌာနမှူးက ချမှတ် သည့် အမိန့် သို့မဟုတ် ဆုံးဖြတ်ချက်ကို အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်းပြုနိုင်သည်။

၂၈။ (က) ဤဥပဒေအရ ပြည်နယ်ဦးစီးဌာနမှူးကချမှတ်သော အမိန့် သို့မဟုတ် ဆုံးဖြတ်ချက် ကို မကျေနပ်ပါက ယင်းအမိန့် သို့မဟုတ် ဆုံးဖြတ်ချက်ကို ချမှတ်သည့်နေ့မှ ရက်ပေါင်း ၆၀ အတွင်း ဝန်ကြီးထံအယူခံနိုင်သည်။

(ခ) ဝန်ကြီးသည် ပြည်နယ်ဦးစီးဌာနမှူးကချမှတ်သည့် အမိန့် သို့မဟုတ် ဆုံးဖြတ်ချက်ကို အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်း ပြုနိုင်သည်။

၂၉။ ဝန်ကြီး၏ ဆုံးဖြတ်ချက်သည် အပြီးအပြတ်ဖြစ်စေရမည်။

အခန်း(၁၀)
ပြန်အမ်းငွေလျှောက်ထားခြင်း

၃၀။ အောက်ပါ အချက် တစ်ရပ်ရပ်ပေါ်ပေါက်လျှင် အငှားဂရန် သို့မဟုတ် တင်ဒါလိုင်စင်ရရှိသူသည် သတ်မှတ်ထားသည့်နည်းလမ်း များနှင့်အညီ သက်ဆိုင်ရာ ခရိုင်ဦးစီးဌာနမှူးထံ ပြန်အမ်းငွေ လျှောက်ထားနိုင်သည်-

- (က) နိုင်ငံတော်၏ အကျိုးငှာ အငှားဂရန် သို့မဟုတ် တင်ဒါ လိုင်စင် ဆိုင်းငံ့ခံရခြင်း သို့မဟုတ် ရုပ်သိမ်းခံရခြင်း၊
- (ခ) သဘာဝဘေးအန္တရာယ် သို့မဟုတ် အခြား ခိုင်လုံသော အကြောင်း တစ်စုံတစ်ရာကြောင့် ငါးထုတ်လုပ်မှု ထိခိုက် နစ်နာခြင်း။

၃၁။ ပုဒ်မ ၃၀ အရ လျှောက်ထားလာလျှင် သက်ဆိုင်ရာ ခရိုင် ဦးစီးဌာနမှူးသည် လုပ်ထုံးလုပ်နည်းများနှင့်အညီ စိစစ်၍ ပြည်နယ် ဦးစီးဌာနမှူးထံ တင်ပြရမည်။

၃၂။ ပြည်နယ်ဦးစီးဌာနမှူးသည် ပုဒ်မ ၃၀ အရ လျှောက်ထားလာ သည့် ကိစ္စမှန်ကန်ကြောင်း စစ်ဆေးတွေ့ရှိလျှင် အငှားဂရန် သို့မဟုတ် တင်ဒါလိုင်စင်ရရှိသူ ရသင့်ရထိုက်သော ပြန်အမ်းငွေ ပမာဏကို သတ်မှတ်ရန် ဝန်ကြီးထံတင်ပြရမည်။

၃၃။ ဝန်ကြီးသည် အစိုးရအဖွဲ့၏သဘောတူညီချက်ဖြင့် ပြန်အမ်းငွေ ပမာဏကိုသတ်မှတ်ပေးရမည်။

၃၄။ ပုဒ်မ ၃၃ အရ သတ်မှတ်ပေးထားသည့် ပြန်အမ်းငွေပမာဏကို သက်ဆိုင်ရာဌာနက ငွေစာရင်း လုပ်ထုံးလုပ်နည်းများနှင့်အညီ လျှောက်ထားသူထံ ပြန်လည်ထုတ်ပေးရမည်။

**အခန်း(၁၁)
တားမြစ်ချက်များ**

၃၅။ မည်သူမျှ ဤဥပဒေအရ ထုတ်ပေးသည့် အငှားဂရန် သို့မဟုတ် လိုင်စင်မရှိဘဲ ငါးလုပ်ငန်း လုပ်ကိုင်ခြင်းမပြုရ။

၃၆။ မည်သူမျှ ဤဥပဒေအရ ထုတ်ပေးသည့် ငါးဖမ်းကိရိယာ လိုင်စင်မရှိဘဲ ငါးလုပ်ငန်း လုပ်ကိုင်ခြင်းမပြုရ။

၃၇။ အငှားဂရန် သို့မဟုတ် တင်ဒါလိုင်စင်ရရှိသူသည် ထိုလိုင်စင်ကို အခြားတစ်ဦးတစ်ယောက် အား လွှဲပြောင်းခြင်းမပြုရ။

၃၈။ နှစ်ရှည်အငှားဂရန် သို့မဟုတ် လိုင်စင်ရရှိသူ၊ အအေးခန်း စက်ရုံ တည်ထောင်ခွင့်လိုင်စင် ရရှိသူသည် ထိုလိုင်စင်ကို အခြား တစ်ဦးတစ်ယောက်အား လွှဲပြောင်းခြင်းမပြုရ။

၃၉။ မည်သူမျှ ရေချိုငါးလုပ်ငန်း ရေပြင်တစ်ခုခုတွင် အောက်ပါ တို့ကို မပြုလုပ်ရ-

- (က) ပေါက်ကွဲစေတတ်သည့်ပစ္စည်း၊ လျှပ်စစ်ဓာတ်အားကို အသုံးပြု၍ ငါးဖမ်းခြင်း၊ အဆိပ်အတောက်၊ ဓာတုပစ္စည်းနှင့် ယင်းကဲ့သို့ အန္တရာယ်ဖြစ်စေတတ်သောပစ္စည်းဖြင့် ငါးဖမ်းခြင်း သို့မဟုတ် အကျိုးဖျက်ဆီးခြင်း၊
- (ခ) တားမြစ်ထားသော ငါးဖမ်းနည်း၊ ငါးဖမ်းကိရိယာဖြင့် ငါးဖမ်းခြင်း၊
- (ဂ) တားမြစ်ထားသော ငါးမျိုး၊ ငါးအရွယ်အစားကို ဖမ်းဆီးခြင်း၊
- (ဃ) တားမြစ်ထားသော အချိန်ကာလနှင့် နေရာဒေသတွင် ငါးဖမ်းခြင်း။

၄၀။ မည်သူမျှ အင်း လေလံဆွဲဝယ်ပြီးနောက် သို့မဟုတ် တင်ဒါ လိုင်စင် ချထားခြင်းခံရပြီးနောက် ဦးစီးဌာန၏ ခွင့်ပြုချက်မရှိဘဲ ပေးဆောင်ရန်ရှိသော အင်းခွန်၊ တင်ဒါကြေး၊ လိုင်စင်ခနှင့် ဒဏ်ကြေး တို့ကို နေ့ချင်းပြီး ပေးဆောင်ရန် ပျက်ကွက်ခြင်းမရှိစေရ။

၄၁။ မည်သူမျှ ရေချိုငါးလုပ်ငန်းရေပြင်တစ်ခုခုတွင် ဦးစီးဌာန၏ ခွင့်ပြုချက်မရရှိဘဲ ဆည်၊ တံ၊ ယင်း၊ ကျားပိုက်စသော အပိတ်အဆို့၊ အတားအဆီး တစ်စုံတစ်ရာကိုစိုက်ထူခြင်း၊ တည်ဆောက်ခြင်း၊ ချထားခြင်း၊ ပြုပြင်ခြင်း၊ သုံးစွဲခြင်းမပြုရ။

၄၂။ ငါးလုပ်ငန်းလုပ်ကိုင်ခွင့်ရရှိသူသည် အငှားဂရန် သို့မဟုတ် တင်ဒါလိုင်စင်ပါ စည်းကမ်းချက်တစ်ရပ်ရပ်ကို ဖောက်ဖျက်ခြင်း မပြုရ။

၄၃။ မည်သူမျှ ရေချိုငါးလုပ်ငန်း ရေပြင်တစ်ခုခုတွင် ငါး၊ အခြား ရေသတ္တဝါတို့အား အနှောင့် အယှက်ဖြစ်စေရန် သို့မဟုတ် ရေထု ညစ်ညမ်းစေရန် မပြုရ။

၄၄။ မည်သူမျှ ဂရန်အင်း သို့မဟုတ် ဂရန်အင်းနယ်နိမိတ်အတွင်း အောက်ပါတို့ကို မပြုလုပ်ရ-

- (က) ငါးနေငါးထိုင်တောများ ပျက်စီးစေရန် ခုတ်ထွင်ခြင်း၊ မီးရှို့ခြင်း၊
- (ခ) ဂရန်အင်း၏ ရေစီးရေလာ ပျက်ပြားစေရန်၊ သဘာဝ အခြေအနေ ထိခိုက်စေရန်ပြုလုပ်ခြင်း၊
- (ဂ) သီးနှံစိုက်ပျိုးခြင်း၊
- (ဃ) လူနေအိမ်များဆောက်လုပ်နေထိုင်ခြင်း။

၄၅။ မည်သူမျှ ဦးစီးဌာန၏ ခွင့်ပြုချက်မရရှိဘဲ ဂရန်အင်း၊ သီးသန့် အင်းနှင့် ယင်းတို့နှင့် ဆက်စပ်နေသည့် ချောင်း၊ မြောင်းများတွင် ဖြစ်စေ၊ ရေစီးလမ်းကြောင်းများတွင်ဖြစ်စေ၊ ရေ၏ အမျိုးအစား၊ ရေ၏ထုထည် သို့မဟုတ် ရေစီးလမ်းကြောင်းကို ပြောင်းလဲခြင်း မပြုလုပ်ရ။

၄၆။ မည်သူမျှ အောက်ပါရေထွက်ပစ္စည်းဆိုင်ရာ စားသောက်ကုန် ပစ္စည်းများကို ထုတ်လုပ်ခြင်း၊ ပြုပြင်မွမ်းမံခြင်း၊ သိုလှောင်ခြင်း၊ ဖြန့်ဖြူးခြင်း၊ ရောင်းချခြင်း၊ ပြည်ပသို့တင်ပို့ခြင်း၊ ပြည်တွင်းသို့ တင်သွင်းခြင်းမပြုရ-

(က) စားသုံးသူကို အဆိပ်သင့်စေနိုင်သည့်ဘေးဥပါဒ်အန္တရာယ် ဖြစ်စေနိုင်သည့် သို့မဟုတ် ကျန်းမာရေးကို ထိခိုက်စေနိုင် သည့် ရေထွက်ပစ္စည်းဆိုင်ရာစားသောက်ကုန်ပစ္စည်း၊

(ခ) ရေထွက်ပစ္စည်း၏ သဘာဝ၊ ဒြပ်ဝတ္ထု သို့မဟုတ် အရည်အသွေး ထိခိုက်စေပြီး ဘေးဥပါဒ်အန္တရာယ် ဖြစ်စေ ရန် တစ်ခုလုံးကိုဖြစ်စေ၊ တစ်စိတ်တစ်ပိုင်းကိုဖြစ်စေ အစားထိုးထားသော လူတို့ စားသုံးရန် မသင့်သည့် ဆိုးဆေး၊ ယမ်းစိမ်းအစရှိသည်တို့နှင့် ပြုပြင်ရောစပ်ထား သော သို့မဟုတ် ရေထိုးထားသော ရေထွက်ပစ္စည်းဆိုင်ရာ စားသောက်ကုန်ပစ္စည်း။

၄၇။ ဤဥပဒေအရ လုပ်ပိုင်ခွင့်ရှိသော မည်သည့် ဝန်ထမ်းမဆို -

(က) ပြစ်မှုကျူးလွန်သူကို အခြားသူတစ်ဦးဦးဖြင့် အစားထိုး ခြင်း သို့မဟုတ် ပြစ်မှုကျူးလွန်သူအား အရေးမယူဘဲ ထိန်ချန်ခြင်းမပြုရ၊

(ခ) ပြစ်မှုနှင့်သက်ဆိုင်သည့်သက်သေခံပစ္စည်းကို ဖျောက်ဖျက် ခြင်း၊ မသမာသောနည်းဖြင့် ပြောင်းလဲခြင်း၊ အစားထိုး ခြင်း သို့မဟုတ် အလွဲသုံးစားပြုခြင်းမပြုရ။

အခန်း(၁၂)

ပြစ်ဒဏ်များ

၄၈။ မည်သူမဆို ပုဒ်မ ၃၅ ပါ တားမြစ်ချက်ကို ဖောက်ဖျက် ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ကျပ် တစ်သိန်း ထက်မပိုသော ငွေဒဏ်ဖြစ်စေ၊ ခြောက်လထက်မပိုသော ထောင်ဒဏ် ဖြစ်စေ၊ ဒဏ်နှစ်ရပ်လုံးကိုဖြစ်စေ ချမှတ်ရမည်။

၄၉။ မည်သူမဆို ပုဒ်မ ၃၆ တားမြစ်ချက်ကို ဖောက်ဖျက် ကျူးလွန် ကြောင်း ပြစ်မှုထင်ရှား စီရင်ခြင်းခံရလျှင် ကျပ် ငါးသောင်းထက် မပိုသော ငွေဒဏ်ဖြစ်စေ၊ သုံးလထက်မပိုသော ထောင်ဒဏ်ဖြစ်စေ၊ ဒဏ်နှစ်ရပ်လုံးကိုဖြစ်စေ ချမှတ်ရမည်။

၅၀။ မည်သူမဆို ပုဒ်မ ၃၇၊ ၃၈၊ ၃၉ ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို ကျပ်သုံးသိန်းထက်မပိုသော ငွေဒဏ်ဖြစ်စေ၊ နှစ်နှစ်ထက် မပိုသော ထောင်ဒဏ်ဖြစ်စေ၊ ဒဏ်နှစ်ရပ်လုံးကိုဖြစ်စေ ချမှတ် ရမည်။

၅၁။ မည်သူမဆို ပုဒ်မ ၄၀၊ ပုဒ်မ ၄၁၊ ပုဒ်မ ၄၂၊ ပုဒ်မ ၄၃၊ ပုဒ်မ ၄၄ နှင့် ပုဒ်မ ၄၅ပါ တားမြစ်ချက်တစ်ရပ်ရပ်ကို ဖောက်ဖျက် ကျူးလွန် ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ကျပ် နှစ်သိန်း

ထက်မပိုသော ငွေဒဏ်ဖြစ်စေ ၊ တစ်နှစ်ထက်မပိုသော ထောင်ဒဏ် ဖြစ်စေ၊ ဒဏ်နှစ်ရပ်လုံးကိုဖြစ်စေ ချမှတ်ရမည်။

၅၂။ မည်သူမဆို ပုဒ်မ ၄၆ ပါ တားမြစ်ချက် တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို ကျပ်သုံးသိန်းထက်မပိုသောငွေဒဏ်ဖြစ်စေ၊ နှစ်နှစ်ထက် မပိုသောထောင်ဒဏ်ဖြစ်စေ၊ ဒဏ်နှစ်ရပ်လုံးကိုဖြစ်စေ ချမှတ်ရမည်။

၅၃။ ပုဒ်မ ၄၇ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန် ကြောင်း ပြစ်မှုထင်ရှား စီရင်ခြင်းခံရသည့် မည်သည့်ဦးစီးဌာန ဝန်ထမ်းမဆို ကျပ်နှစ်သိန်းထက်မပိုသော ငွေဒဏ်ဖြစ်စေ၊ တစ်နှစ် ထက်မပိုသော ထောင်ဒဏ်ဖြစ်စေ၊ ဒဏ်နှစ်ရပ်လုံးကိုဖြစ်စေ ချမှတ် ရမည်။

၅၄။ ဤဥပဒေအရ ပြစ်မှုတစ်ခုခုကျူးလွန်ခြင်းကိုအားပေးကူညီသူ သို့မဟုတ် ကျူးလွန်ရန်အားထုတ်သူ သို့မဟုတ် ပူးပေါင်းကြံစည်သူ အား ယင်းပြစ်မှုကို ကျူးလွန်သူဖြစ်ဘိသကဲ့သို့ ပြစ်ဒဏ်ချမှတ် ရမည်။

၅၅။ ဤဥပဒေပါပြစ်မှုတစ်ရပ်ရပ်ဖြင့် ပြစ်မှုထင်ရှား စီရင်ခြင်းခံရသူ သည် ယင်းပြစ်မှုကို ထပ်မံ ကျူးလွန်ပါက ပြဋ္ဌာန်းသတ်မှတ်ထား သည့် အများဆုံးပြစ်ဒဏ်ကို ချမှတ်ရမည်။

အခန်း(၁၃)
အထွေထွေ

၅၆။ (က) ဤဥပဒေအရ တရားစွဲဆိုတင်ပို့သော ပြစ်မှုတစ်ခုခုနှင့် စပ်လျဉ်းသည့် သက်သေခံ ပစ္စည်းသည် တရားရုံးရှေ့သို့ တင်ပို့ရန်မလွယ်ကူသောပစ္စည်းဖြစ်ပါက ယင်းသက်သေခံ ပစ္စည်းကို တရားရုံးရှေ့သို့တင်ပို့ရန်မလိုဘဲ မည်ကဲ့သို့ ထိန်းသိမ်းထားကြောင်း အစီရင်ခံစာ၊ စာရွက်စာတမ်း အထောက်အထား၊ ဓာတ်ပုံမှတ်တမ်းများဖြင့် တင်ပြနိုင် သည်။ ယင်းသို့တင်ပြခြင်းကို တရားရုံးရှေ့သို့ သက်သေခံ ပစ္စည်း တင်ပြဘိသကဲ့သို့ မှတ်ယူကာ သက်ဆိုင်ရာ တရားရုံးက ဥပဒေနှင့်အညီ စီမံခန့်ခွဲခြင်း ပြုနိုင်သည်။

(ခ) ဤဥပဒေအရ ဌာနက စီမံခန့်ခွဲရေး နည်းလမ်းဖြင့် သိမ်းဆည်းပြီးဖြစ်သော ပြစ်မှုတစ်ရပ်ရပ်နှင့် စပ်လျဉ်း သည့် သက်သေခံပစ္စည်းဖြစ်ပါက တရားစွဲဆို တင်ပို့သော ပြစ်မှုကို အစီရင်ခံစာ ပူးတွဲတင်ပြရမည်။ ထိုသို့ တင်ပြ သည့် သက်သေခံပစ္စည်းကို သက်ဆိုင်ရာတရားရုံးက ထပ်မံစီမံခန့်ခွဲခြင်းမပြုရ။

၅၇။ ဤဥပဒေပါ ပြဋ္ဌာန်းချက်များအရ သဘောရိုးဖြင့် လုပ်ငန်း တာဝန်ဆောင်ရွက်သော ပြည်သူ့ဝန်ထမ်းတစ်ဦးဦးကို တရားမကြောင်း ဖြင့်သော်လည်းကောင်း၊ ပြစ်မှုကြောင်းဖြင့်သော်လည်းကောင်း တရားစွဲဆိုခြင်းမပြုရ။

၅၈။ ပုဒ်မ ၅၃ အရ ပြည်သူ့ဝန်ထမ်းတစ်ဦးဦးကို အရေးယူရန် လိုအပ်လျှင် ဝန်ကြီးဌာန၏ ကြိုတင်ခွင့်ပြုချက်ရရှိမှသာ တရားစွဲဆိုခြင်း ပြုရမည်။

၅၉။ ဤဥပဒေအရ တရားစွဲဆိုတင်ပို့သည့်အမှုများကို မြန်မာနိုင်ငံရဲတပ်ဖွဲ့က အရေးယူပိုင် သော ပြစ်မှုများအဖြစ်သတ်မှတ်သည်။

၆၀။ ဦးစီးဌာနမှူးသည် မိမိ၏ တာဝန်နှင့် လုပ်ပိုင်ခွင့်များကို ဆောင်ရွက်ရာတွင် လိုအပ်ပါက သက်ဆိုင်ရာမြန်မာနိုင်ငံရဲတပ်ဖွဲ့၏ အကူအညီကို တောင်းခံရယူနိုင်သည်။

၆၁။ ဤဥပဒေအရ ဌာနက ရရန်ရှိသော အင်းခွန်၊ တင်ဒါကြေး၊ လိုင်စင်ခနှင့် ဒဏ်ကြေးများကို သက်ဆိုင်ရာဦးစီးဌာနမှူးသည် မြေခွန်မပြေကျန်ငွေဖြစ်ဘိသကဲ့သို့မှတ်ယူ၍ အရကောက်ခံရမည်။

၆၂။ ဦးစီးဌာနသည် ဂရန်အင်းနှင့်သီးသန့်အင်း နယ်နိမိတ်ပြ မြေပုံများကို သက်ဆိုင်ရာ အစိုးရ ဌာနနှင့်ညှိနှိုင်း၍ ပြုစုထားရှိရမည်။

၆၃။ ဤဥပဒေပါ ပြဋ္ဌာန်းချက်များကို အကောင်အထည်ဖော် ဆောင်ရွက်နိုင်ရန်-

- (က) ဝန်ကြီးဌာနသည် လိုအပ်သော နည်းဥပဒေများ၊ စည်းမျဉ်း၊ စည်းကမ်းများကို အစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။
- (ခ) ဝန်ကြီးဌာနသည် အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။

၆၄။ ဤဥပဒေသည် ၂၀၀၈ ခုနှစ်ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၁၉၈ နှင့် မဆန့်ကျင်သရွေ့ အတည် ဖြစ်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ အရ ကျွန်ုပ်လက်မှတ်ရေးထိုးသည်။

(ပုံ) လဂျွန် ဝန် ဆိုင်း
ဝန်ကြီးချုပ်
ကချင်ပြည်နယ်အစိုးရအဖွဲ့

၈။ ပြည်နယ်တိုင်းဒေသကြီးများတွင် အောက်ပါ ကိစ္စရပ်များတွင်
မရှိကြောင်း ခွင့်ပြုချက်ဖြင့် ဆိုင်ဆင် ထုတ်ဝေ ရမည်-

(က) နှစ်ရှည်အသုံးအကျင့်လျှောက်ထားခြင်း၊

(ခ) အချို့ပါးပုဂ္ဂိုလ်နှင့် အပြစ်တင်မှုတွင် ပြင်ဆင်ရေးဖြင့်
ပါးလုပ်ပေး ရန်တိုက်ခွင့်ပြုရန် လျှောက်ထားခြင်း၊

(ဂ) အခြားရင်းနှီးမြှုပ်နှံမှုများဖြစ်ခြင်း။

၉။ ဂရုတစိုက်စာလက်စီအုပ်စုများသည် ကိစ္စနှင့် အခြား အချို့ပါး
ကချင်ပြည်နယ်ရေချိုငါးလုပ်ငန်းဥပဒေကို ပြင်ဆင်သည့်ဥပဒေ
အောက်တွင် အကျုံးဝင်မှုများအပြင် အကျိုးအမြတ် ရှေးဆောင်
များနှင့်အညီ အလတ်အပတ်ချုပ်ခြင်း စီမံပျက် စက်ပါးရိုက်စက်
များအဖြစ် ပြုလုပ်ခြင်း။

၁၀။ ခိုင်ပိုင်စီးပွားရေးနှင့် အကျိုးစီးပွားရေး အုပ်စုများသည်
ကိစ္စနှင့် အကျိုးစီးပွားရေးနှင့် အကျိုးစီးပွားရေး ပြင်ဆင်မှုများ
အကျုံးဝင်မှုများကို အခြားအကျိုး စီမံပျက်စက်ပါးရိုက်စက်
များအဖြစ် ပြုလုပ်ခြင်း။

၁၁။ ပြည်နယ်တိုင်းဒေသကြီးများတွင် အောက်ဖော်ပြပါ အချက်အလက်
များအောက်တွင် အကျုံးဝင်မှုများ အချက်အလက်များဖြင့် အပြစ်တင်မှုတွင်
ပါးလုပ်ပေးရန် တိုက်ခွင့် ပြုလုပ်ခြင်း။

ကချင်ပြည်နယ်ရေချိုငါးလုပ်ငန်းဥပဒေကို ပြင်ဆင်သည့်ဥပဒေ

(၂၀၁၈ ခုနှစ်၊ ကချင်ပြည်နယ်လွှတ်တော်ဥပဒေအမှတ် ၁ ။)

၁၃၇၉ ခုနှစ် ၊ တပေါင်းလဆန်း ၉ ရက်

(၂၀၁၈ ခုနှစ်၊ ဖေဖော်ဝါရီလ ၂၃ ရက်)

ကချင်ပြည်နယ်လွှတ်တော်သည် ဤဥပဒေကိုပြဋ္ဌာန်းလိုက်သည်။

၁။ ဤဥပဒေကို ကချင်ပြည်နယ်ရေချိုငါးလုပ်ငန်းဥပဒေကို ပြင်ဆင်သည့် ဥပဒေဟုခေါ်တွင်စေရမည်။

၂။ ကချင်ပြည်နယ် ရေချိုငါးလုပ်ငန်းဥပဒေပုဒ်မ ၂ တွင်

(က) ပုဒ်မခွဲ (ဂ)တွင်ပါရှိသော “ကချင်ပြည်နယ်စိုက်ပျိုးရေးနှင့်မွေးမြူရေး ဝန်ကြီးဌာန” ဆိုသည့်စကားရပ်ကို “ကချင်ပြည်နယ် စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန” ဆိုသည့် စကားရပ်ဖြင့် အစားထိုးရမည်။

(ခ) ပုဒ်မခွဲ (ဃ)တွင်ပါရှိသော “ကချင်ပြည်နယ်စိုက်ပျိုးရေးနှင့်မွေးမြူရေး ဝန်ကြီးဌာန၊ ဝန်ကြီး” ဆိုသည့် စကားရပ်ကို “ကချင်ပြည်နယ် စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန၊ ဝန်ကြီး” ဆိုသည့် စကားရပ်ဖြင့် အစားထိုးရမည်။

(ဂ) ပုဒ်မခွဲ(စ)ကို အောက်ပါအတိုင်းအစားထိုးရမည်-

(စ) ဦးစီးဌာနမှူး ဆိုသည်မှာ ကချင်ပြည်နယ်ငါးလုပ်ငန်းဦးစီးဌာန၏ ပြည်နယ် သို့မဟုတ် ခရိုင် သို့မဟုတ် မြို့နယ်ဦးစီးဌာနမှူးကို ဆိုသည်။

(ဃ) ပုဒ်မခွဲ(ဇ)၊ ပုဒ်မခွဲ(ဈ)၊ ပုဒ်မခွဲ(ည)၊ ပုဒ်မခွဲ(ဋ)၊ ပုဒ်မခွဲ(ဌ)၊ ပုဒ်မခွဲ(ဍ)တို့ကို ပုဒ်မခွဲ(ဆ)၊ ပုဒ်မခွဲ(ဇ)၊ ပုဒ်မခွဲ(ဈ)၊ ပုဒ်မခွဲ(ည)၊ ပုဒ်မခွဲ(ဋ)၊ ပုဒ်မခွဲ(ဌ) တို့အဖြစ် ပြောင်းလဲအမှတ်စဉ်ရမည်။

(င) ပုဒ်မခွဲ(ဏ)ကို ပုဒ်မခွဲ(ဗ) အဖြစ် ပြောင်းလဲအမှတ်စဉ်၍ အောက်ပါ အတိုင်းအစားထိုးရမည်-

(ဗ) ရေချိုငါးလုပ်ငန်းရေပြင် ဆိုသည်မှာ ကချင်ပြည်နယ်၏ ကုန်းတွင်း နယ်နိမိတ်အတွင်းတွင်ရှိသည့် အစဉ်အမြဲရေတည်ရှိသည် ဖြစ်စေ၊ ယာယီရေတည်ရှိသည်ဖြစ်စေ၊ ငါးများနေထိုင်ကျက်စား ခိုအောင်းပေါက်ဖွားကြီးပြင်းရာ ရေပြင်၊ ရေကန်၊ ရေရိုး၊ မြစ်၊ ချောင်း၊ အင်း၊ အိုင် တို့ကို ဆိုသည်။ ယင်းစကားရပ်တွင် အငှား ဂရန်အင်း၊ သီးသန့်အင်း၊ ဘေးမဲ့အင်း၊ ဘုံငါးဖမ်းအင်း၊ ရေလှောင် ဆည်ကြီးများ၊ ကချင်ပြည်နယ်၊ နယ်မြေအတွင်းရှိရေပြင်များ၊ ကုန်းတွင်းရှိ ရေပြင်များ၊ ကျွန်းများပေါ်ရှိရေပြင်များ၊ လိပ်များ ဥချသည့်အသိုက်များ၊ ကျင်းများစသည်တို့လည်းပါဝင်သည်။

(စ) ပုဒ်မခွဲ(တ)ကို ပုဒ်မခွဲ(ဏ)အဖြစ် ပြောင်းလဲအမှတ်စဉ်၍ ၎င်းပုဒ်မခွဲ ပါ “ဂရန်အင်း” ဆိုသည့်စကားရပ်ကို “အငှားဂရန်အင်း” ဆိုသည့် စကားရပ်ဖြင့် အစားထိုးရမည်။

(ဆ) ပုဒ်မခွဲ(ထ)ကို ပုဒ်မခွဲ(တ)အဖြစ် ပြောင်းလဲအမှတ်စဉ်ရမည်။

(ဇ) ပုဒ်မခွဲ(တ)၏ အောက်တွင် ပုဒ်မခွဲ(ထ)နှင့်ပုဒ်မခွဲ(ဒ)တို့ကို အောက်ပါ အတိုင်းဖြည့်စွက်ရမည်-

(ထ) ဘေးမွဲအင်း ဆိုသည်မှာ ငါးမျိုးပြုန်းတီးမှုကို ကာကွယ်ရန် အလို့ငှာ ရေချိုငါးလုပ်ငန်းရေပြင်အတွင်း နယ်နိမိတ်သတ်မှတ်၍ ငါးလုပ်ငန်းလုပ်ကိုင်ခြင်းကို အမြဲတမ်းပိတ်ပင်တားမြစ်ထားသော ရေပြင် သို့မဟုတ် မည်သူမျှငါးဖမ်းဆီးခြင်း မပြုရန် သတ်မှတ်ထားသော ရေပြင်ကိုဆိုသည်။

(ဒ) ဘုံငါးဖမ်းအင်း ဆိုသည်မှာ ဦးစီးဌာနက အငှားဂရန်အင်း၊ သီးသန့်အင်း၊ ဘေးမွဲအင်းဟုသတ်မှတ်ထားသော နေရာဒေသမှ အပ အခြားရေချိုငါးလုပ်ငန်းရေပြင်တွင် ငါးဖမ်းကိရိယာ လိုင်စင်ဖြင့်ဖြစ်စေ၊ ငါးဖမ်းကွက်သတ်မှတ်ပြီး တင်ဒါလိုင်စင် ချထား၍ဖြစ်စေ၊ ငါးလုပ်ငန်းလုပ်ကိုင်ခွင့်ပြုသော ရေပြင်ကို ဆိုသည်။

(ဈ) ပုဒ်မခွဲ (ပ) ကို အောက်ပါအတိုင်းအစားထိုးရမည်-

(ပ) လိုင်စင် ဆိုသည်မှာ ငါးလုပ်ငန်းတစ်ရပ်ရပ် လုပ်ကိုင်နိုင်ရန် ဤဥပဒေအရဦးစီးဌာနက ထုတ်ပေးသည့်လိုင်စင်ကို ဆိုသည်။

(ည) ပုဒ်မခွဲ (ဗ) ကို အောက်ပါအတိုင်း အစားထိုးရမည်-

(ဗ) ရေလုပ်သား ဆိုသည်မှာ ငါးလုပ်ငန်းနှင့်သက်ဆိုင်သော လုပ်ငန်း တစ်ရပ်ရပ်ကိုအချိန်ပိုင်းဖြစ်စေ၊ အချိန်ပြည့်ဖြစ်စေ ပါဝင်လုပ်ကိုင် နေသူကို ဆိုသည်။

(ဋ) ပုဒ်မခွဲ(ဘ)အောက်တွင် ပုဒ်မခွဲ(မ)နှင့်(ယ)တို့ကို အောက်ပါအတိုင်း ဖြည့်စွက်ရမည်-

(မ) ဒဏ်ကြေး ဆိုသည်မှာ ဦးစီးဌာနက သတ်မှတ်ထားသော အခွန်ငွေကို သတ်မှတ်ထားသည့် နေ့ရက်အတွင်းငါးလုပ်ငန်း လုပ်ကိုင်သူမှ ပေးဆောင်ရန် ပျက်ကွက်သဖြင့် ပျက်ကွက်ငွေ တန်ဖိုး၏သင့်လျော်သောရာခိုင်နှုန်းကို ဒဏ်ကြေးငွေသတ်မှတ် ၍ အပိုပေးသွင်းစေသောငွေကို ဆိုသည်။

(ယ) ပြုပြင်မွမ်းမံခြင်း ဆိုသည်မှာ ငါးများအား မူလအခြေ အနေမှ တစ်နည်းနည်းဖြင့် ပြင်ဆင်ပြောင်းလဲခြင်း၊ ပြုပြင်မွမ်းမံခြင်းကို ဆိုသည်။ ယင်းစကားရပ်တွင် ကိုယ်တိုင်စားသုံးရန်မှတစ်ပါး ထုတ်လုပ်ဆောင်ရွက်သည့် အေးခဲခြင်း၊ ကြပ်တိုက်ခြင်း၊ အခြောက်ခံခြင်း၊ ဆားနယ်ခြင်း၊ ငါးပိ၊ ငါးခြောက်၊ ပုစွန်ခြောက်၊ ငံပြာရည်၊ ငါးချဉ်၊ ပုစွန်ချဉ်စသည်တို့ပြုလုပ်ခြင်း၊ စည်သွတ် ခြင်း၊ ငါးကြေမှုန့်ပြုလုပ်ခြင်း၊ ငါးမှစားသောက်ကုန်နှင့်အခြား ကုန်ပစ္စည်းများထုတ်လုပ်ခြင်း စသည့်လုပ်ငန်းများလည်း ပါဝင်သည်။

၃။ ကချင်ပြည်နယ်ရေချိုငါးလုပ်ငန်း ဥပဒေပုဒ်မ ၃ တွင်-

(က) ပုဒ်မခွဲ (ခ)၏ အောက်တွင် ပုဒ်မခွဲ(ဂ)ကို အောက်ပါအတိုင်းဖြည့်စွက် ရမည်-

(ဂ) “ငါးမျိုးစိတ်များကို ထိန်းသိမ်းစောင့်ရှောက်ရန်”

(ခ) ပုဒ်မခွဲ(ဂ)၊ ပုဒ်မခွဲ (ဃ)နှင့် ပုဒ်မခွဲ (င)တို့ကို ပုဒ်မခွဲ(ဃ)၊ ပုဒ်မခွဲ(င) နှင့်ပုဒ်မခွဲ (စ) တို့အဖြစ် ပြောင်းလဲအမှတ်စဉ်ရမည်။

(ဂ) ပုဒ်မခွဲ (စ)အောက်တွင် ပုဒ်မခွဲ(ဆ)၊ ပုဒ်မခွဲ(ဇ)နှင့် ပုဒ်မခွဲ (ဈ)တို့ကို အောက်ပါအတိုင်းဖြည့်စွက်ရမည်-

(ဆ) ပြည်နယ်တွင်းစားသုံးမှုဖူလုံစေပြီး ပိုလျှံသည်များကို ပြည်တွင်း၊ ပြည်ပသို့ တင်ပို့ရောင်းချရန်၊

(ဇ) ရေထွက်ပစ္စည်းများ အရည်အသွေးကောင်းမွန်ပြီး ဘေးအန္တရာယ် ကင်းရှင်းစွာ ထုတ်လုပ်စေရန်၊

(ဈ) ငါးလုပ်ငန်းများကို ဆောင်ရွက်ရာတွင် နိုင်ငံတကာသတ်မှတ် ချက်များနှင့်အညီ ဖြစ်စေရန်။

၄။ ကချင်ပြည်နယ်ရေချိုငါးလုပ်ငန်းဥပဒေ ပုဒ်မ ၄ တွင်ပါရှိသော “ဂရန်အင်း” ဆိုသည့် စကားရပ်ကို “အငှားဂရန်အင်း” ဆိုသည့် စကားရပ်ဖြင့် အစားထိုး ရမည်။

၅။ ကချင်ပြည်နယ်ရေချိုငါးလုပ်ငန်းဥပဒေပုဒ်မ ၄ ၏နောက်တွင် ပုဒ်မ ၄-က အဖြစ် အောက်ပါအတိုင်းဖြည့်စွက်ရမည်-

၄-က။ သီးသန့်အင်းတစ်ခုခုတွင် ငါးလုပ်ငန်းလုပ်ကိုင်လိုသူသည် ဦးစီးဌာနက သတ်မှတ်ထားသည့် နည်းလမ်းများနှင့်အညီ လျှောက်ထားရမည်။

၆။ ကချင်ပြည်နယ်ရေချိုငါးလုပ်ငန်း ဥပဒေပုဒ်မ ၅ တွင် ပါရှိသော “ဂရန် အင်းမှအပ အခြားရေချိုငါးလုပ်ငန်းတစ်ခုခုတွင်” ဆိုသည့် စကားရပ်ကို

“အငှားဂရန်အင်း၊ သီးသန့်အင်း၊ ဘေးမဲ့အင်းမှအပ ဘုံငါးဖမ်းအင်းတစ်ခုခု တွင်” ဆိုသည့်စကားရပ်ဖြင့် အစားထိုးရမည်။

၇။ ကချင်ပြည်နယ်ရေချိုငါးလုပ်ငန်း ဥပဒေပုဒ်မ ၉ နှင့် ပုဒ်မ ၁၀ တို့တွင် ပါရှိသော “ဂရန်အင်း” ဆိုသည့်စကားရပ်ကို “အငှားဂရန်အင်း” ဆိုသည့် စကားရပ်ဖြင့် အစားထိုးရမည်။

၈။ ကချင်ပြည်နယ်ရေချိုငါးလုပ်ငန်း ဥပဒေပုဒ်မ ၁၃ ၏နောက်တွင် ပုဒ်မ ၁၃-က အဖြစ် အောက်ပါအတိုင်း ဖြည့်စွက်ရမည်-

“၁၃-က။ နှစ်ရှည်အငှားဂရန်အင်း သို့မဟုတ် သီးသန့်အင်း အခွန်များကို သတ်မှတ်ထားသည့် နေ့ရက်အတွင်း ဦးစီးဌာနသို့ ပေးသွင်း ရမည်။ အခွန်ပေးသွင်းရန် ပျက်ကွက်သူသည် ပေးသွင်းရန် ရှိသော အခွန်များအပြင်သတ်မှတ်ထားသည့် ဒဏ်ကြေးကိုလည်း ပေးဆောင်ရမည်။”

၉။ ကချင်ပြည်နယ်ရေချိုငါးလုပ်ငန်း ဥပဒေပုဒ်မ ၁၆ ကို အောက်ပါအတိုင်း အစားထိုးရမည်-

၁၆။ ငါးလုပ်ငန်းလုပ်ကိုင်သူသည် ဌာနမှသတ်မှတ်ထားသော အောက်ပါ အခွန်အခများကို လက်ငင်းငွေချေစနစ်ဖြင့် အရစ်ကျအပြေအကျော့ ပေးဆောင်ရမည်-

- (က) ရေထွက်ပစ္စည်းရောင်းဝယ်စုဆောင်းခွင့် လိုင်စင်ခ၊
- (ခ) ရေထွက်ပစ္စည်းပြုပြင်မွမ်းမံထုတ်လုပ်ခွင့် လိုင်စင်ခ၊
- (ဂ) ရေလုပ်သားမှတ်ပုံတင်ကြေး။

၁၀။ ကချင်ပြည်နယ် ရေချိုငါးလုပ်ငန်းဥပဒေပုဒ်မ ၂၀၊ ပုဒ်မခွဲ(င)၊ ပုဒ်မခွဲ(စ) တို့ကို အောက်ပါအတိုင်းအစားထိုး၍ ပုဒ်မခွဲ (ဆ)၏အောက်တွင် ပုဒ်မခွဲ (ဇ) အဖြစ် ဖြည့်စွက်ရမည်-

(က) ပုဒ်မခွဲ(င)ကို အောက်ပါအတိုင်းအစားထိုးရမည်-

“(င) ဝန်ကြီးသည် အငှားဂရန်အင်း၊ သီးသန့်အင်း၊ ဘေးမဲ့အင်း သို့မဟုတ် ဘုံငါးဖမ်းအင်းအမျိုးအစားများကို ပြောင်းလဲ သတ်မှတ်ခြင်း သို့မဟုတ် ပယ်ဖျက်ခြင်း။”

(ခ) ပုဒ်မခွဲ (စ) ကို အောက်ပါအတိုင်းအစားထိုးရမည်-

“(စ) ရေချိုငါးလုပ်ငန်းရေပြင်တစ်ခုခုတွင် အငှားဂရန်အင်း သို့မဟုတ် တင်ဒါငါးဖမ်းကွက်အသစ် သတ်မှတ်ခြင်း၊ နေရာပြောင်းလဲ သတ်မှတ်ခြင်း သို့မဟုတ် ပယ်ဖျက်ခြင်း။”

(ဂ) ပုဒ်မခွဲ(ဆ)၏အောက်တွင် ပုဒ်မခွဲ(ဇ)ကို အောက်ပါအတိုင်းဖြည့်စွက် ရမည်-

“(ဇ) ပုဂ္ဂလိကအကျိုးထက် အခြေခံရေလုပ်သားအများစု၏ အကျိုးကို ရှေ့ရှု၍သက်ဆိုင်ရာဌာနများနှင့် ညှိနှိုင်းပေးခြင်း၊ ငါးလုပ်ငန်း လုပ်ကိုင်ခွင့်ပြုခြင်း။”

၁၁။ ကချင်ပြည်နယ် ရေချိုငါးလုပ်ငန်းဥပဒေပုဒ်မ ၂၀ ၏ နောက်တွင် ပုဒ်မ ၂၀-က နှင့် ၂၀-ခ အဖြစ် အောက်ပါအတိုင်းဖြည့်စွက်ရမည်-

၂၀-က။ ဝန်ကြီးသည် သီးသန့်အင်း သို့မဟုတ် နှစ်ရှည်အငှားဂရန်အင်း လုပ်ပိုင်ခွင့်ကို ခွင့်ပြုနိုင်သည်-

၂၀-ခ ။ ဝန်ကြီးသည် အစိုးရအဖွဲ့၏ သဘောတူညီချက်ဖြင့် ရေချိုငါး လုပ်ငန်းရေးပြင်တစ်ခုခုတွင် ငါးလုပ်ငန်းလုပ်ကိုင်ခွင့်ကို နိုင်ငံခြား ငွေဖြင့် လုပ်ကိုင်ခွင့်ပြုနိုင်သည်။

၁၂။ ကချင်ပြည်နယ် ရေချိုငါးလုပ်ငန်းဥပဒေပုဒ်မ ၂၁ တွင်-

(က) ပုဒ်မခွဲ (က)တွင်ပါရှိသော “ကြီးကြပ်ခြင်း” ဆိုသည့် စကားရပ်၏ နောက်တွင် “ပညာပေးလုပ်ငန်းများဆောင်ရွက်ခြင်း” ဆိုသည့် စကားရပ်ကို ဖြည့်စွက်ရမည်။

(ခ) ပုဒ်မခွဲ (ဂ)တွင် ပါရှိသော “လိုင်စင်သက်တမ်း”၏ရှေ့တွင် “အငှား ဂရန်သက်တမ်း”ဆိုသည့်စကားရပ်ကို ဖြည့်စွက်ရမည်။

(ဂ) ပုဒ်မခွဲ(ဂ)၏ နောက်တွင် ပုဒ်မခွဲ (ဂ-၁) အဖြစ် အောက်ပါအတိုင်း ဖြည့်စွက်ရမည်-

“(ဂ-၁)။ အငှားဂရန်အင်း၊ သီးသန့်အင်း၊ ဘေးမဲ့အင်း သို့မဟုတ် ဘုံငါးဖမ်းအင်းအမျိုးအစားကို ပြောင်းလဲသတ်မှတ်ခြင်း သို့မဟုတ် ပယ်ဖျက်ခြင်းပြုနိုင်ရန် ဝန်ကြီးထံတင်ပြခြင်း။

(ဃ) ပုဒ်မခွဲ (ဃ)တွင် ပါရှိသော ဦးစီးဌာနမှူး ဆိုသည့် စကားရပ်ကို “ခရိုင်၊ မြို့နယ်၊ ဦးစီးဌာနမှူးများ” ဆိုသည့် စကားရပ်ဖြင့်အစားထိုး ရမည်။

၁၃။ ကချင်ပြည်နယ် ရေချိုငါးလုပ်ငန်းဥပဒေ ပုဒ်မ ၂၂၊ ပုဒ်မခွဲ (ခ) တွင် ပါရှိ သော “တင်ဒါလိုင်စင်” ဆိုသည့် စကားရပ်ကို “လိုင်စင်” ဆိုသည့် စကားရပ်ဖြင့် အစားထိုးရမည်။

၁၄။ ကချင်ပြည်နယ် ရေချိုငါးလုပ်ငန်းဥပဒေပုဒ်မ ၂၃ ကို အောက်ပါအတိုင်း အစားထိုးရမည်-

“၂၃။ ဦးစီးဌာနမှူးသည် သတ်မှတ်ထားသော လုပ်ထုံးလုပ်နည်းများနှင့် အညီ အောက်ပါတို့ကို စစ်ဆေးနိုင်သည်-

- (က) မိမိတာဝန်ခံရသော ငါးလုပ်ငန်းရေပြင်အတွင်းတွင်ဖြစ်စေ၊ သီးခြားတာဝန်ပေးခံရသော အခြားငါးလုပ်ငန်းရေပြင်အတွင်းတွင်ဖြစ်စေ၊ ငါးဖမ်းရေယာဉ်၊ ယာဉ်၊ ငါးဖမ်းကိရိယာများနှင့် အငှားဂရန်အင်း၊ သီးသန့်အင်း၊ ဘေးမဲ့အင်း၊ ဘုံငါးဖမ်းအင်း၊ တင်ဒါချက် အပါအဝင် မည်သည့်ငါးလုပ်ငန်းမဆိုဝရမ်းမပါဘဲ ရပ်တန့်ခြင်း၊ တက်ရောက်ခြင်း၊ ဝင်ရောက်ခြင်း၊ စစ်ဆေးခြင်း၊ ရှာဖွေခြင်း၊
- (ခ) လုပ်ငန်းတွင်ထားရှိရမည့် အငှားဂရန်၊ လိုင်စင်အပါအဝင်လိုအပ်သည့် စာရွက်စာတမ်းများကို တောင်းယူစစ်ဆေးခြင်း၊ ကူးယူခြင်း၊
- (ဂ) ငါးလုပ်ငန်းလုပ်ကိုင်ခွင့်ရရှိသူနှင့် ရေလုပ်သားများအား လိုအပ်သလိုမေးမြန်းခြင်း၊ စစ်ဆေးခြင်း၊ ညွှန်ကြားခြင်း။

၁၅။ ကချင်ပြည်နယ် ရေချိုငါးလုပ်ငန်းဥပဒေပုဒ်မ ၂၄ ကို အောက်ပါအတိုင်း အစားထိုးရမည်-

၂၄။ (က) ဤဥပဒေပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်သော ကိစ္စတွင်အကျုံးဝင်သော ငါးဖမ်းရေယာဉ်၊ ယာဉ်၊ ငါးဖမ်း

ကိရိယာများ၊ ငါးများနှင့်တကွတွေ့ရှိသော သက်သေခံ
ပစ္စည်းများကို သိမ်းဆည်းခြင်း၊

- (ခ) ငါးနှင့်အခြားလျင်မြန်စွာ ပုပ်သိုးပျက်စီးနိုင်သည့်ပစ္စည်းများ
ဖမ်းဆီးရမိပါက အမြန်ဆုံးထုခွဲရောင်းချပြီး ရောင်းရငွေကို
သက်သေခံငွေအဖြစ် သိမ်းဆည်းပြီး စစ်ဆေးမှုပြီးဆုံး၍ ပြစ်မှု
မြောက်ပါက ဦးစီးဌာန၏ ရငွေအဖြစ် ဘဏ်တွင်ပေးသွင်းရခြင်း။
- (ဂ) ဤဥပဒေပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်
သည့် ကိစ္စတွင်တရားစွဲဆိုရန် စီစဉ်ဆောင်ရွက်ခြင်း၊

၁၆။ ကချင်ပြည်နယ်ရေချိုငါးလုပ်ငန်းဥပဒေပုဒ်မ ၂၅ တွင်-

(က) ပုဒ်မခွဲ(ခ) ကိုပယ်ဖျက်ရမည်။

(ခ) ပုဒ်မခွဲ (င)တွင် ပါရှိသော “**ရောင်းရငွေနှင့်**” ဆိုသည့် စကားရပ်ကို
ပယ်ဖျက်ရမည်။

၁၇။ ကချင်ပြည်နယ်ရေချိုငါးလုပ်ငန်းဥပဒေ ပုဒ်မ ၂၅ ၏ နောက်တွင် ပုဒ်မ
၂၅-က အဖြစ် အောက်ပါအတိုင်း ဖြည့်စွက်ရမည်-

၂၅-က။ ဦးစီးဌာနက အောက်ပါအကြောင်းတစ်ရပ်ရပ်ကို စစ်ဆေးတွေ့ရှိ
သည့်အခါ ငါးလုပ်ငန်းလုပ်ကိုင်ခွင့် ပျက်ပြယ်သည်ဟု မှတ်ယူ
ရမည်-

- (က) ငါးလုပ်ငန်းလုပ်ကိုင်ခွင့် ရရှိသူသည် သဘာဝဘေးအန္တရာယ်
များမှအပ ငါးလုပ်ငန်းကိုလုပ်ကိုင်ခြင်းမရှိကြောင်း စိစစ်တွေ့ရှိ
ခြင်း၊

(ခ) ငါးလုပ်ငန်းလုပ်ကိုင်ခွင့်ရရှိသူသည် မိမိလုပ်ကိုင်ခွင့်ရရှိထားသော အငှားဂရုန်၊ တင်ဒါလိုင်စင်၊ ငါးဖမ်းကိရိယာလိုင်စင် သို့မဟုတ် ငါးလုပ်ငန်းလုပ်ကိုင်ခွင့်လိုင်စင်ကို ပြန်လည်အပ်နှံခြင်း၊

(ဂ) ခွင့်ပြုသည့်ကာလ ကုန်ဆုံးခြင်း၊

(ဃ) အငှားဂရုန်၊ တင်ဒါလိုင်စင် သို့မဟုတ် ငါးဖမ်းကိရိယာလိုင်စင် သို့မဟုတ် ငါးလုပ်ငန်းလုပ်ကိုင်ခွင့် လိုင်စင်ရုပ်သိမ်းခံရခြင်း သို့မဟုတ် ပယ်ဖျက်ခံရခြင်း။

၁၈။ ကချင်ပြည်နယ် ရေချိုငါးလုပ်ငန်းဥပဒေပုဒ်မ ၄၃ ကို အောက်ပါအတိုင်း အစားထိုးရမည်-

“၄၃။ မည်သူမျှ ရေချိုငါးလုပ်ငန်းရေပြင်တစ်ခုခုတွင် ငါး၊ အခြား ရေသတ္တဝါနှင့် သက်ရှိ၊ သက်မဲ့၊ သယံဇာတများအား အနှောင့်အယှက်ဖြစ်စေရန် သို့မဟုတ် ပျက်စီးစေရန် သို့မဟုတ် ရေထုညစ်ညမ်းစေရန် မပြုရ။

၁၉။ ကချင်ပြည်နယ်ရေချိုငါးလုပ်ငန်းဥပဒေ ပုဒ်မ ၄၄ တွင်ပါရှိသော “ဂရုန်အင်း သို့မဟုတ် ဂရုန်အင်း” ဆိုသည့်စကားရပ်ကို “အငှားဂရုန်အင်း၊ သီးသန့်အင်း၊ ဘေးမဲ့အင်းနှင့် ဘုံငါးဖမ်းအင်း” ဆိုသည့်စကားရပ်ဖြင့် အစားထိုးရမည်။

၂၀။ ကချင်ပြည်နယ်ရေချိုငါးလုပ်ငန်းဥပဒေပုဒ်မ ၄၅ တွင်ပါရှိသော “ဂရုန်အင်း၊ သီးသန့်အင်းနှင့်” ဆိုသည့် စကားရပ်ကို “အငှားဂရုန်အင်း၊ သီးသန့်အင်း၊ ဘေးမဲ့အင်းနှင့် ဘုံငါးဖမ်းအင်း” ဆိုသည့်စကားရပ်ဖြင့် အစားထိုးရမည်။

၂၁။ ကချင်ပြည်နယ်ရေချိုငါးလုပ်ငန်းဥပဒေပုဒ်မ ၄၆၊ ပုဒ်မခွဲ(ခ) “ဆိုးဆေး၊ ယမ်းစိမ်း” ဆိုသည့် စကားရပ်၏ နောက်တွင် “တာရှည်ခံဆေး” ဆိုသည့် စကားရပ်ကို ဖြည့်စွက်ရမည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ် လက်မှတ်ရေးထိုးသည်။

(ပုံ) ဒေါက်တာခက်အောင်
ဝန်ကြီးချုပ်
ကချင်ပြည်နယ်အစိုးရအဖွဲ့

